



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள்/கிழமை 20-11-2023



ஆளுநரின் தொங்கு சதை அ.தி.மு.க.

எந்தக் காரணமும் சொல்லாமல் இரண்டாண்டு காலம் தமிழ்நாட்டுச் சட்ட முன்வடிவுகளை கிண்டி மாளிகைக்குள் வைத்து பூட்டி வைத்திருந்த ஆளுநர் ஆர்.என்.ரவி, உச்சநீதிமன்றம் உச்சம் தலையில் கொட்டத் தொடங்கியதும் - எந்தக் காரணமும் இல்லாமல் திருப்பி அனுப்பி இருந்தார். அது கிடைத்த மூன்றாவது நாளே தமிழ்நாடு சட்டமன்றத்தின் சிறப்புக் கூட்டத்தைக் கூட்டி - அதே சட்ட முன்வடிவுகளை திருத்தம் ஏதுவும் செய்யாமல் நிறைவேற்றி அனுப்பிவிட்டார் மாண்புமிகு முதலமைச்சர் மு.க.ஸ்டாலின் அவர்கள்.

“கோடிக்கணக்கான மக்களால் தேர்ந்தெடுக்கப்பட்டு இருக்கும் நம்மை - இந்திய அரசியல் சட்டம் வழங்கிய அதிகாரத்தின் மையமாக இருந்து சட்டமியற்றும் இரட்டைப்படை - தடுக்கும் சக்தி ஒன்று முளைக்குமானால் - இந்தச் சூழ்நிலை என்பது இந்திய ஜனநாயகத்தை மிக மோசமான வகையில் கொண்டு செலுத்திவிடும் என்ற அச்சத்துடன்தான் உங்கள் முன்னால் நிற்கிறேன்” என்று தொடங்கிய முதலமைச்சர் அவர்கள், “நாம் எப்போதும் சட்டத்தின் வழி நடப்பவர்கள். எனவே, அரசியல் அமைப்புச் சட்டத்தின் பிரிவு 200-ன்படி அவர் எந்தக் காரணமும் குறிப்பிடாமல் திருப்பி அனுப்பி வைத்துள்ள 10 சட்டமுன்வடிவுகளையும் நிறைவேற்றித் தருமாறு நூற்றாண்டு கண்ட இச்சிறப்புமிக்க சட்டமன்றப் பேரவையின் உறுப்பினர்களை தங்கள் வாயிலாகக்கேட்டுக் கொள்கிறேன்” என்று முடித்தார் முதலமைச்சர் அவர்கள்.

வாக்கெடுப்பின் போது இருந்த அனைத்துக் கட்சிகளின் ஆதரவோடு முதலமைச்சரின் தனித்தீர்மானமும், அமைச்சர்கள் முன்மொழிந்த சட்டமுன்வடிவுகளும் பேரவையில் அனைத்து உறுப்பினர்கள் ஆதரவுடன் முழுமையாக நிறைவேற்றப்பட்டது. தமிழ்நாடு சட்டமன்ற வரலாற்றில் நவம்பர் 18 - 2023 என்பது மிகமிக முக்கியமான நாளாகும். அரசியலமைப்புச் சட்டத்தைக் காக்கவும் - மக்களாட்சி மாண்பைக் காக்கவும் - மாநில சுயாட்சித் தத்துவத்தை மீட்டெடுக்கவும் - ஆளுநர்களின் வாலையெறிக்கவும் அந்த நாள் முக்கியமான நாளாக அமைந்துவிட்டது.

வழக்கம்போல் பா.ஜ.க. - வெளிநடப்பு செய்தது. இது எதிர்பார்த்ததுதான். ஏனென்றால் ஆட்டுவிப்பவர்கள் அவர்களே. பா.ஜ.க. தலைமை சொல்லாமல் ஆளுநர் ஆர்.என்.ரவி இவ்வளவு ஆடமாட்டார்.

பழனிசாமி தலைமையிலான அ.தி.மு.க.வும் வெளிநடப்பு செய்துவிட்டது. இதுவும் ஆச்சரியம் அளிக்கவில்லை. ஆட்டுவிப்பது பா.ஜ.க. என்றால், ஆட்டம் போடுவது ஆளுநர் மட்டுமல்ல, அ.தி.மு.க.வும்தான் என்பதை பழனிசாமி நிரூபித்துவிட்டார்.

முதலமைச்சர் கொண்டு வந்த சிறப்பு தனித்தீர்மானத்தின் மீது அ.தி.மு.க. சார்பில் பேசியவர் பழனிசாமி. அப்போது ஆளுநரை விமர்சித்தே பேசவில்லை. தீர்மானம் கொண்டு வந்த தி.மு.க. அரசைக் கண்டித்துதான் பேசிக் கொண்டு இருந்தார். இதுவே அவரது உண்மையான உள்நோக்கம் என எப்பதைக் காட்டி விடும்.

“சென்னாவாடி காலத்தில் இருந்து ஆளுநர்கள் இப்படித்தான் நடந்து கொள்கிறார்கள்” என்று பழனிசாமி பேசி இருந்தால் அவரை ஜெயலலிதா வழியில் நடப்பவராக ஏற்றுக் கொள்ளலாம். ‘மாநில அரசுகளை ஆளுநர்கள் இப்படித்தான் மறையுமாயாக ஆட்சி செய்வதற்குப் பார்த்துக்கொள்’ என்று சொல்லி இருந்தால் அவரது கட்சிக்கு ‘அண்ணா’ என்ற பெயர் இருப்பதற்கு பொருத்தமாகப் பேசுகிறார் என்று மகிழ்ச்சி அடையலாம். இவை அனைத்தையும் விட்டுவிட்டு அதே கிண்டி மண்டப ஸ்கிரிப்டை எடுத்து வாசித்துக் கொண்டிருக்கிறார் பழனிசாமி. இதை விட மோசமீதமான நிறைப்பாடு இருக்க முடியாது.

“நீதிமன்றத்தில் வழக்கு இருக்கும் போது தனித்தீர்மானம் எதற்கு?” என்று சட்டமேதை பழனிசாமி கேட்கிறார். ‘அவர் தான் மூச்சு விடுகிறாரே, பிறகு எதற்கு ஆபரேஷன்?’ என்று கேட்பதைப் போல இருக்கிறது பழனிசாமிப்பின் வாதம்.

‘சட்டமுன்வடிவுகளை திருப்பி அனுப்பாமல் வைத்திருக்கிறார்’ என்று வழக்குப் போட்டதும், உடனே திருப்பி அனுப்புகிறார் ரவி. அதாவது திருப்பி அனுப்பிவிட்டு தப்பிக்கப் பார்த்துக்கொள் ரவி. இதனைத்தான் சட்டமன்றத்தின் சிறப்புக் கூட்டம், நாட்டுக்கு அம்பலப்படுத்தி இருக்கிறது. ‘வழக்குப் போட்டதும் தான் திருப்பி அனுப்புவீர்களா?’ என்று ஆளுநரைக் கேட்பதற்கு பழனிசாமிக்கு துப்பு இல்லை. தீர்மானம் போட்டவர்களைப் பார்த்து பிராண்டுகிறார்.

வெளிநடப்புச் செய்வதற்கு பழனிசாமி கண்டுபிடித்த காரணம் தான் அதை விட மோசடியானது. பல்கலைக் கழகத்துக்கு ஜெயலலிதா பெயரை வைத்தோம், அதை நீக்கிவிட்டது தி.மு.க. அரசு என்கிறார் அவர். சட்டமன்றத்தில் பேசும் போதாவது தெரிந்து கொண்டு வர வேண்டாமா? ‘திராவிடம் என்றால் என்ன?’ என்று தெருவில் நிறுத்திக் கேட்டார்கள். ‘நான் புராணங்களை படித்தது இல்லை’ என்றார். அது தெரு. எதுவேண்டுமானாலும் சொல்லலாம். பேரவையில் பேசும் போது அறிந்து வர வேண்டாமா?

தமிழ்நாடு சட்டமன்றத்தில் நாம் நிறைவேற்றி அனுப்பிய சட்டமுன்வடிவுகளுக்கு ஒப்புதல் வழங்காமல் இருந்தார் மாண்புமிகு ஆளுநர் அவர்கள். “I withhold assent” அதாவது, - தான் அனுமதியை நிறுத்திவைத்துள்ளதாகக் குறிப்பிட்டு. கடந்த 13.11.2023 அன்று திருப்பி அனுப்பி வைத்திருக்கின்றார். இதில் இரண்டு சட்டமுன்வடிவுகள் அ.தி.மு.க. ஆட்சியில் நிறைவேற்றப்பட்டவை ஆகும்.

★ 2020 ஆம் ஆண்டு தமிழ்நாடு மின்வளப் பல்கலைக்கழக (திருத்தச்) சட்ட முன்வடிவு (ச.மு.எண்.02/2020) -

★ 2020 ஆம் ஆண்டு தமிழ்நாடு கால்நடை மருத்துவஅறிவியல் பல்கலைக் கழகம் (திருத்தச்) சட்டமுன்வடிவு (ச.மு.எண்.12/2020) இவை இரண்டும் அ.தி.மு.க. ஆட்சியில் நிறைவேற்றி அனுப்பி வைக்கப்பட்டு ஆளுநர் மாளிகை ஒப்புதல் வழங்காதவை ஆகும்.

10 சட்டமுன்வடிவுகளில், 2 சட்ட முன்வடிவுகள் 2020ஆம் ஆண்டிலிருந்து 3 ஆண்டுகளுக்கும் மேலாக ஆளுநர் அவர்கள் தன்வசம் வைத்துக் கொண்டுவிட்டு, தற்போது ஒப்புதல் எதுவும் அளிக்காமல் திருப்பி அனுப்பியுள்ளார். இதுவே பழனிசாமிக்குத் தெரியவில்லை. ஆளுநருக்கு எதிராகப் பேசினால், பா.ஜ.க. கோபித்துக் கொள்ளும் என்று பாதம் தாங்கி பழனிசாமி பயந்துவிட்டார். அதனால்தான் தீர்மானம் கொண்டு வந்த தி.மு.க. வையே விமர்சித்துப் பேசிக் கொண்டு இருந்தார்.

மின்வளப் பல்கலைக் கழகத்துக்கு ஜெயலலிதா பெயர் வைக்கவும் ஆளுநர் ஒப்புதல் அளிக்கவில்லை. ஆளுநர் திருப்பி அனுப்பிய பத்து சட்டமுன்வடிவுகளில் அதுவும் ஒன்று. அதுவே பழனிசாமிக்குத் தெரியவில்லை. பழனிசாமி கண்ணை பா.ஜ.க. பயம் மறைப்பதால் தெரியவில்லை.

ஆளுநருக்கு பழனிசாமி சேவகம் செய்வதற்கு மிக முக்கியமான காரணம், அ.தி.மு.க. முன்னாள் அமைச்சர்கள் மீதான ஊழல் வழக்குகளுக்கு அனுமதி தராமல் வைத்திருக்கிறார் ‘மகா யோக்கியர்’ ஆர்.என்.ரவி. அதனால்தான் ஆளுநரின் பாதத்தையும் சேர்த்துத் தாங்குகிறார் பழனிசாமி.



சட்ட மசோதாக்களை ஆளுநருக்கு மீண்டும் அனுப்புவதில் அ.தி.மு.க.வின் நிலைப்பாடு - கொள்கை தெரிந்துவிட்டது!

‘புனைக்குட்டி வெளியே வந்துவிட்டது!’

அ.தி.மு.க. வெளிநடப்பை அடுத்து - அவை முன்னவர் துரைமுருகன் விளக்கம்!

சென்னை, நவ. 20 - சட்டப்பேரவையில் நேற்று முன்தினம், 10 சட்ட மசோதாக்களை ஆளுநருக்கு மீண்டும் அனுப்புவது என, முதலமைச்சர் அவர்கள் முன்மொழிந்த தீர்மானம் மீதான விவாதத்தில் கலந்து கொண்டு எதிர்க்கட்சித் தலைவர் எடப்பாடி பழனிச்சாமி பேசிய போது, உண்மைக்குப் புறம் பாள குற்றச்சாட்டினைக் கூறி, பேரவையிலிருந்து வெளிநடப்புச் செய்தனர்.

அப்போது எழுந்து விளக்கமளித்த அவை முன்னவர் துரைமுருகன் அவர்கள், “இப்பிரச்சினையில் அ.தி.மு.க. வின் கொள்கை என்ன, இலட்சணம் என்ன என்பதைத் தெரிவித்து விட்டார்கள். புனைக் குட்டி வெளியே வந்துவிட்டது” என்று குறிப்பிட்டார்.

சட்டப்பேரவையில் இதுகுறித்து நடைபெற்ற விவாதம் வருமாறு:

எடப்பாடி பழனிச்சாமி: இந்த அரசு உச்ச நீதிமன்றத்தில் வழக்கு தொடர்ந்திருக்கிறது. அந்த வழக்கு கில் தீர்ப்பு வருவதற்குமுன் ஏன் இந்தச் சிறப்புக் கூட்டத்தைக் கூட்ட வேண்டும்? அந்த வழக்கி் லேயே, நல்ல தீர்ப்பு கிடைத்துவிட்டால், நீங்கள் எண்ணியவாறு தீர்ப்பு கிடைக்கப் பெற்றுவிட்டால், இந்தச் சிறப்புக் கூட்டம் கூட்டுவதற்கு அவசியம் இல்லாமல் போயிருக்கும். அவசர அவசரமாக ஏன் இந்தச் சிறப்புக் கூட்டத்தைக் கூட்டி, இந்தச் சட்ட முன்வடிவுகளை மறு ஆய்வு செய்ய வேண்டும் என்பது குறித்து மக்களிடைய சந்தேகம் ஏற்படுகிறது. (குறுக்கீடு)

அவை முன்னவர் துரைமுருகன்: இதில் ஒரு சின்ன பிரச்சினை. தமிழ்நாடு ஆளுநரின் செயல்பாடு சரியில்லை: satisfaction இல்லை: திருப்திகரமாக இல்லை என்று உச்ச நீதிமன்றத்தில் சொன்னோம். அவ்வாறு சொன்னவுடனேயே, அதுவரையிலும் மாதக் கணக்கில்



நிறுவையில் வைத்திருந்தவர், உடனேயே அவற்றை அனுப்பி விட்டார். அந்தக் கோப்புகளை சபாநாயகருக்கு அனுப்பிவிட்டார். தற்போது கோப்புகளை திருப்பி அனுப்பிவிட்ட நிலையில், நாளை மறுநாள் வழக்கு விசாரணைக்கு வரும். அப்போது என்ன சொல்வார் என்றால், நான் கோப்புகளை திருப்பி அனுப்பிவிட்டேன் என்று சொல்லிவிடுவார். கோப்புகளை அனுப்பிவிட்டார்போலும் என்று உச்ச நீதிமன்றமும் நினைக்கக்கூடும். மறுபடியும் அந்தக் கோப்புகள் போகாது. அதனால்தான், சட்டத்தை மிகவும் clear cut ஆகவே சொல்கிறேன்.

The Governor may give assent to the Bill: ஏற்பிசைவு கொடுக்க வேண்டுமென்று சொல்லப்பட்டுள்ளது. The Governor may give assent to the bill or withhold the bill or return the bill to the Legislature with his message or send the bill for consideration of the President. If the bill is returned to the Legislature and if it is passed again with his message or without his message, the Governor thereafter is bound to accord to his assent to the bill. அதாவது, அவர் திருப்பி அனுப்பும் போது, அதில் ஏதேனும் யோசனை

சொல்லியிருந்தாலோ அல்லது சொல்லாமல் அனுப்பியிருந்தாலோ, இந்த மன்றம் அந்த யோசனையை ஏற்றுக்கொள்ளலாம்; ஏற்றுக்கொள்ளாமல் பழைய மாதிரியே அனுப்பலாம்; அப்படி அனுப்பினால், அவர் நிச்சயமாக அதற்கு assent கொடுத்தே ஆக வேண்டும். ஆகவே, தற்போது வரையில் சிக்கிவிட்டார். எனவே, நாங்கள் திருப்பி அனுப்பிவிட்டோம் என்று நாளைக்கு உச்ச நீதிமன்றத்தில் சொல்ல முடியாது. (மேசையைத் தட்டும் ஒலி)

எனவே, அடுத்து வழக்கு விசாரணைக்கு வருவதற்கு முன்பாகவே, நாம் நிறைவேற்றிய இந்தச் சட்டமுன்வடிவுகள் ஆளுநர் மாளிகை ராஜ் பவனில் இருக்கும். அவற்றில் கையெழுத்திட்ட பிறகே அவர் டில்லிக்குச் செல்ல வேண்டும். (மேசையைத் தட்டும் ஒலி)

தனித் தீர்மானம் ஏற்கெனவே கொண்டு வந்து, அதிலே அவர்களுடைய கருத்துகளையெல்லாம் பேசிவிட்டார்கள். இப்போது அந்த 10 மசோதாக்கள் ஆளுநர் அவர்கள்

எால் திருப்பி அனுப்பப்பட்டதை நாம் இதே அவையில் வைத்து மீண்டும் நம்முடைய ஆளுநர் அவர்களுக்கு அனுப்புகின்றோம். இதில் அந்தக் குற்றச்சாட்டைச் சொல்ல வேண்டிய அவசியமில்லை. எதற்காக எதிர்க்கட்சித் தலைவர் அந்த நிலைப்பாட்டை எடுத்தார்கள் என்று எனக்குத் தெரியவில்லை. அதுவும், அம்மையார் ஜெயலலிதா பெயர் கொண்ட பல்கலைக்கழகத்தினுடைய... என்று சொன்னார்கள். நிச்சயமாக அந்தப்...

இன்னும் ஆளுநர் அவர்கள் அனுமதி தரவில்லை. இன்னும் நிறுவையில் இருக்கின்ற 10 மசோதாக்களில் இதுவும் ஒன்றாகத்தான் இருக்கின்றது. இதை இன்றைய ஆட்சியில் இருக்கின்றவர்கள்

(குறுக்கீடு)

(அப்போது பேசிய எடப்பாடி பழனிச்சாமி, “நாங்கள் வெளிநடப்புச் செய்துகிறோம்” என்று கூறியதைத் தொடர்ந்து, பேரவையில் இருந்து அ.தி.மு.க.வின் வெளியேறினர்.)

அவை முன்னவர் துரைமுருகன்: எதிர்க்கட்சித் தலைவர் அவர்கள், அம்மையார் ஜெயலலிதா... என்று ஓர் உண்மைக்கு மாறான செய்தியை இங்கு சொல்லிவிட்டு, அவர்கள் வெளிநடப்பு செய்திருக்கிறார்கள். வெளிநடப்பு செய்ததன் நோக்கம், அந்த அம்மையாருடைய... என்பதல்ல; பெயரை எடுக்காமலேயே அப்படி சொல்லியிருக்கிறார்கள். ஆனால், இவர்கள் BJP-லிருந்து வெளியே வந்துவிட்டாலும், அவர்களுக்கு உள்ளூர (மேசையைத் தட்டும் ஒலி) ஒரு நீரோட்டம் இருக்கிறது. ஆகையினால், கவர்னரை எதிர்த்தால், அது மோடியை எதிர்த்ததுபோல் ஆகும். BJP-ஐ எதிர்த்ததுபோல் ஆகும். எனவே, இல்லாத காரணத்தை சொல்லிவிட்டு, வெளியே போயிருக்கிறார்கள்.

கிராமத்தில் சொல்வார்கள்: ‘புனைக் குட்டி வெளியே வந்துவிட்டது’ என்று. அ.தி.மு.க.வினுடைய கொள்கை என்ன, இலட்சணம் என்ன என்பதைத் தெரிவித்துவிட்டார்கள்.

அமைச்சர் முனைவர் க.பொன்முடி: எதிர்க்கட்சித் தலைவர் அவர்கள் பெயரை எடுத்துவிட்டதாக சொன்னார்கள். தலைவர்களைக் கலைஞர் அவர்களுடைய ஆட்சியில்தான், மருத்துவப் பல்கலைக்கழகத்திற்கு எம்.ஜி.ஆர். பல்கலைக் கழகம் என்று பெயர் சூட்டப்பட்டது. அந்தப் பெயர்கூட்டி, திறந்து வைத்தவரே கலைஞர் அவர்கள்தான் என்பதை அவர்களுக்கு நினைவுபடுத்த விரும்புகிறேன்.

இவ்வாறு பேரவையில் விவாதம் நடைபெற்றது.

காஞ்சிபுரத்தில் மாணவர் அணி சார்பில் மாநில - கல்வரி மாணவர்களுக்கு போடிகள்!

காஞ்சிபுரம், நவ. 20 - தமிழ்நாடு முதலமைச்சர் கழக தலைவர் தளபதி அவர்களின் ஆணைக்கிணங்க இளைஞர் நல்ல மற்றும் விளையாட்டு மேம்பாட்டு துறை அமைச்சர் இளைஞர் அணி செயலாளர் உதயநிதி ஸ்டாலின் அவர்களின் வழிகாட்டுதலின்படி கழக மாணவரணி செயலாளர் சி.வி.எம். பி. எழிலரசன் அறிவிப்பின் படி காஞ்சிபுரம் தெற்கு மாவட்ட மாணவர் அணி சார்பில் முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு மாவட்ட அளவிலான பள்ளி மற்றும் கல்லூரி மாணவர்களுக்கான பேச்சு மற்றும் கட்டுரைப்போட்டி 17- 11- 2023 வெள்ளிக்கிழமை காலை 10.00 மணியளவில் மதுராந்தகம் சூணாம்பேடு சாலையில் பொலம் பாக்கம் தனியார் திருமண மண்டபத்தில் நடைபெற்றது. இந்தக் கழிப்பை சித்தா மூர் ஒன்றிய குழு தலைவரும் மேற்கு ஒன்றிய கழக செயலாளருமான ஏழுமலை துவக்கி வைத்தார். வள்ளுவம் போற்றிய கலைஞர், திராவிடத்தின் எழுச்சி கலைஞர், இந்திய ஜனநாயகத்தில் கலைஞரின் பங்கு என்ற தலைப்புகளில் கட்டுரை போட்டியும் நவீன தமிழ்நாட்டின் சிற்பி, கலைஞர் மகளிர் மாண்பு காத் கலைஞர், கலைஞரும் சுயமரியாதையும் என்ற தலைப்பில் பேச்சுப் போட்டியும் நடைபெற்றது.

மேற்படி போட்டிகளில் 76 கல்லூரி மாணவர்களும் 240 பள்ளி மாணவ மாணவிகளும் கலந்து தங்களின் திறமைகளை வெளிப்படுத்தினர். அனுபவமிக்க நடுவர்களால் மாணவர்களின் திறமையின் அடிப்படையில் தேர்வு செய்யப்பட்ட மாணவ மாணவிகளுக்கு காஞ்சிபுரம் தெற்கு மாவட்ட செயலாளர் க.சந்திரன் எம்.எல்.ஏ. முதல் பரிசாக நான்கு பேருக்கு ரூபாய் 10,000/ வீதம் ரூ.40,000/மும், இரண்டாம் பரிசாக நான்கு பேருக்கு ரூபாய் 7000 வீதம் ரூ.28,000 மும், மூன்றாம் பரிசாக ரூபாய் 5000 வீதம் நான்கு பேருக்கு ரூபாய் 20,000 மும், நான்காவது மற்றும் ஆறுதல் பரிசாக ரூபாய் 26 பேர்களுக்கு ரூ.1000 வீதம் ரூ.26,000 என மொத்தம் 1,14,000 ரூபாய் பரிசுத் தொகையும் மற்றும் சான்றிதழ், மெடல் நினைவுப்பரிசு ஆகியவற்றையும் வழங்கி வெற்றிபெற்ற மாணவர்களை வாழ்த்திப் பேசினார்.

2வது இளைஞர் அணி மாநாடு
நாள் : 17.12.2023 இடம் : சேலம்

இருசக்கர வாகனப்பிரச்சார பேரணி, இன்றைய பயண விபரம்

6 - ம் நாள் 20.11.2023 திங்கள்

வள்ளுவர் மண்டலம்		பெரியார் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
விருதுநகர்	27.விருதுநகர்	கரூர்	19.கரூர்
இராமநாதபுரம்	28.அருப்புக்கோட்டை	ஈரோடு	20.குளித்தலை
	29.திருச்சுழி		21.கிருஷ்ணராயபுரம்
	30.புரமக்குடி		22.மொடக்குறிச்சி
	31.முதுகுளத்தூர்		23.ஈரோடு

தெருமுனைப்பிரச்சாரக் கூட்டம்
திராவிட மாடல்
இந்தியாவின் வலிகாட்டி
திரு. ராஜீவ்காந்தி அவர்கள்
மாநில மாணவரணித் தலைவர்

அண்ணா மண்டலம்		கலைஞர் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
விழுப்புரம்	19.பாண்டிச்சேரி	திருவாரூர்	19.மன்னார்குடி
திருவண்ணாமலை	20.வானூர்	தஞ்சாவூர்	20.ஓரத்தநாடு
	21.திண்டிவனம்		21.மட்டுக்கோட்டை
	22.வந்தவாசி		22.பேராவூரணி

தெருமுனைப்பிரச்சாரக் கூட்டம்
நீட் விலக்கு நம் இலக்கு
திரு. நந்தலாலா அவர்கள்
எழுத்தாளர்

2வது இளைஞர் அணி மாநாட்டில் இளைவோம், மாநில உரிமை மீட்போம்!

DMK RIDERS பிரச்சார குழு

நீட் விலக்கு நம் இலக்கு